

## اشارات

# چھپنیا۔۔۔ ایسی چنگاری بھی یا رب اپنی خاکستر میں تھی!

پروفیسر خورشید احمد

امت مسلمہ کے لیے ایسوں صدی عیسوی کا آغاز بعض لمحات سے کچھ ویسے ہی حالات میں ہو رہا ہے جن میں بیسوں صدی کا ہوا تھا اور جس کا گریہ اقبال نے کچھ اس طرح کیا تھا:

ہو گیا مانند آپ ارزان مسلمان کا بو

مغرب کی استعاری قوتیں مسلمانوں کی عالی قوت کی کروڑ کرتھیا پوری دنیا پر چھاگئی تھیں اور امت مسلمہ "پستی کا کوئی حد سے گزرنادیکھے" کا سال پیش کر رہی تھی۔ دولت عثمانیہ جسے عالم اسلام میں "ترکش مارا خدگ آخین" کی حیثیت حاصل تھی دم توڑ رہی تھی۔۔۔ ایک طرف اگر عالم یہ تھا کہ "غماک و خون میں مل رہا ہے ترکان سخت کوش" تو دوسری طرف یہ روح فرمانتظر بھی ایک حقیقت تھا کہ "بیچتا ہے ہاشمی ہاؤس دین مصطفیٰ"! اگرچہ ایمان اور شجاعت کے کچھ شرارے روشن تھے مگر تدریکیوں اور غداریوں کے سو اگر اپنا کھیل بڑی عماری سے کھیل رہے تھے اور ملت کو مخلوقی اور ذلت کے غاروں میں دھکیل رہے تھے۔

بیسوں صدی کے دوران آزادی اور نظریاتی احیا کے بہت سے چراغ روشن ہوئے ہیں اور ملت کی بیداری اور نئے تاریخی کردار کے واضح امکانات رونما ہوئے ہیں لیکن اس کے باوجود یہی صدی کے ان ابتدائی ایام میں نئی حقائق جو نظارہ پیش کر رہے ہیں اس میں ایک طرف چھپنیا، کشیر، بونیا، کوسودا، انڈونیشیا، فلپائن، فلسطین، ترکی، قبرص اور نائبھریا میں مسلمان "غماک و خون" کی آزمائش میں گرفتار نظر آتے ہیں تو دوسری طرف ۵۶ آزاد مسلمان ریاستوں کے حکمرانوں میں سے بیشتر، کھلے یا چھپے، "ہاؤس دین مصطفیٰ" سے بے وقاری کا معاملہ کر رہے ہیں اور تاریخ سے کوئی سبق لینے کے لیے تیار نظر نہیں آتے اور

یہ بھول رہے ہیں کہ۔

فطرت افراد سے اغراض بھی کر لیتی ہے  
بکھی کرتی نہیں ملت کے گناہوں کو معاف

اس پس منظر میں جیچنیا کی صورت حال ایک بڑا اہم لمحہ فکریہ فراہم کرتی ہے۔ یہ ایک آئینہ ہے جس میں کئی تصویریں بڑی نمایاں نظر آ رہی ہیں۔

ایک تصویر روی استعارت کی ہے جو اپنے عالمی قوت کے مقام سے محروم ہو کر بھی علاقائی طور پر اپنے مغلوات اور خصوصیت سے مسلم اقوام کو قابو میں رکھنے، ان کے معاشری اور معدنی وسائل پر قابض رہنے اور اسلامی احیا کی ہر لبر کو دبانے کے لیے اندر میں قوت اور نیکی جارحت کا ہر حرہ استعمال کر رہا ہے۔ وہ شروں اور ویہمات کو تباہ کرنے، آبادیوں کو تاراج کرنے، بے کس اور بے سار انسانوں کی نسل کشی کرنے اور پورے علاقے کو کھنڈر اور قبرستان میں تبدیل کرنے پر خلا ہوا ہے۔ اور اس درندگی کے صلے میں روس کی عارضی قیادت مستقل صدارت کا تاج سر پر آراستہ کرنے کا کھیل کھیل رہی ہے۔

ایک اور تصویر اس دم توڑتے نام نہاد عالمی نظام کی نظر آتی ہے جس کا علم امریکہ نے اشتراکیت کے زوال کے بعد اٹھایا تاکہ جمیوریت کو فروغ حاصل ہو سکے، انسانی حقوق کی حفاظت ہو، شری آبادیوں کو ظلم و تشدد اور نسل کشی سے بچایا جاسکے اور سیاسی سرحدوں سے بالا ہو کر کچھ اقدار کو ساری دنیا میں ہالادستی حاصل ہو سکے۔ لیکن ان دعووں کے بعد جس طرح خود اس نظام کے علم برداروں نے ان اقدار کو پاہال کیا ہے، اور اب سیاسی مصلحتوں اور تجارتی مخالفات کی خاطر جس طرح کھلے بندوں انسانیت کش کارروائیوں پر خاموشی، کھلے اور درپرده تعاون، اور دکھاوے کے لیے کچھ متناقضانہ بیانات کی روشن اختیار کی ہے، اس نے مغربی اقوام کے دو غلے پن اور مفاد پرستی کا پرده ٹاک کر دیا ہے۔ بوسنیا کی محفوظ پناہ گاہوں پر (safe heavens) کے بعد جیچنیا کے کھنڈرات، مخصوص لاشوں کے ابصار اور پناہ گزینوں کے کیپھوں نے اس نے نظام کا مکروہ چڑھا بلکل ہی بے نقاب کر دیا ہے۔ جس "عالمی کیونٹی" کی بڑی دعوم تھی اس کا پائے چوہیں، اور جس نے نظام کا غلطہ تھا اس کا بے جان لاشہ بھی اس آئینے میں دیکھا جاسکتا ہے۔

ایک اور تصویر آج کے عالم اسلام کی بھی اس میں نظر آ رہی ہے۔ امریکہ اگر خاموش ہے، برطانیہ اگر پوٹنی کی پیشہ تھپک رہا ہے اور آئی ایم ایف اگر قرضوں پر قرضے دیے جا رہا ہے تو مفاد کی اس دنیا میں اپنے منصب اور ذمہ داری کے احساس سے عاری مسلمان حکمرانوں کی جو حقیقی صورت اس آئینے میں دکھلی دے رہی ہے وہ کسی پہلو سے بھی امت مسلمہ کی نمایدہ نہیں ہے۔

لیکن اسی آئینے میں ایک تصویر اور بھی ابھر رہی ہے اور یہ ہے جیچن جانبازوں کی ایمان افروز جدوجہد اور بے مثال قربانیوں کی، اور اس کے جلو میں مسلم عوام کی بے چینی اور اضطراب کی، اور اپنے رب کے حضور و عاؤں اور التجاویں کی۔ اس اتحاد تاریکی کے درمیان یہ روشنی کی ایک واضح کرن ہے۔

یہی وہ تصویریں ہیں اور پوری دنیا پر پڑنے والی ان کی پرچھائیاں، جو امت مسلمہ ہی نہیں، پوری انسانیت کے لیے لمحہ فکریہ فراہم کر رہی ہیں۔

---

وچنیا کے سرفوش مجہدوں کا گذشتہ ۷ ماہ سے روس جیسی طاقت کے مقابلے پر کھڑے رہنا ہی جنگی تاریخ کا محیر العقول واقعہ ہے۔ یقیناً یہ نصرت اللہی کے بغیر ممکن نہیں۔ ورحقیقت تو یہ روس کی نکست ہے کہ ہر طرح کی منصوبہ بندی، طاقت کے استعمال اور بار بار کے حملوں کے باوجود ان مجہدوں کے عزم کو نکست نہیں دے سکا ہے۔

کینیڈا کے اخبار ٹورونتو سن (Toronto Sun) کا امور خارجہ کا مدیر ایک مارگولس (Eric Margolis) حالیہ صرکے کا چشم سر مشاہدہ کرنے کے بعد گواہی دیتا ہے:

میں ۱۲ شدید نویت کی جنگوں کی مجاز سے رپورٹنگ کر چکا ہوں لیکن میں نے جیچن مجہدوں جیسی سرفوشی اور بسادری و جواں مردی کبھی نہیں دیکھی۔ گذشتہ چار میںوں سے ہلکے اسلئے سلح پانچ ہزار جیچن جانباز ایسے کھلے میدانی علاقوں میں لڑ رہے ہیں جو فضائیہ، بکترینڈ گاڑیوں، ٹینکوں اور بھاری توپ خانے کے لیے موزوں ہے اور انہوں نے ایک لاکھ ۶۰ ہزار روی فوجیوں کو جن کی پشت پر بھاری توپ خانہ، راکٹ، گن شپ ہیلی کاپڑ، زمین پر حملہ کرنے والے جہاز اور ہزاروں ٹینک اور بکترینڈ گاڑیاں ہیں، روک رکھا ہے۔ روی جرنیل بار بار اپنے اس عزم کو دہرا رہے ہیں کہ وہ جیچنیوں کو نیست و تابود کر دیں گے۔

دشمنوں کی خون آشام بلغار، دنیا کی مصلحت آمیز خاموشی اور خود اپنوں کی بے وفائی کے عالم میں بھی جس امت کے جوان یہ مثال پیش کر سکیں، اس سے ماوس ہونا اگر کفر نہیں تو کیا ہے؟

---

یہ ایک تاریخی حقیقت ہے کہ جیچنیا کبھی بھی روس کا حصہ نہیں رہا بلکہ ۱۸۰۵ء تک تو دولت عثمانیہ کا حصہ تھا۔ گذشتہ ۲۰۰ سال میں جب بھی روس کو اس علاقے پر غلبہ حاصل ہوا وہ ایک استعماری قوت کی حیثیت سے ہوا اور علاقوں کے عوام نے پسلا موقع ملتے ہی اپنی آزادی کا اعلان کر دیا۔ اس سلسلے میں ایک نہایت اہم سنگ میل ۱۹۱۸ء کے روی انقلاب کے بعد ۱۹۱۸ء کو شیخ افرون حاجی کی قیادت میں شامل

تفہماز کے مسلمانوں کا اعلان آزادی اور مسلم امارت کا قیام ہے جس میں وچنیا، داغستان اور دو دوسری ریاستیں شامل تھیں۔ اس آزاد ریاست کو ہنگری، آسٹریا، ترکی اور برطانیہ نے تسلیم کر لیا تھا۔ سوویت یونین کے زوال کے بعد جس طرح بالٹک ریاستوں کی آزادی کو تسلیم کیا گیا اسی طرح اس ریاست کو بھی تسلیم کیا جانا چاہیے تھا۔ مغربی اقوام نے بھی یمن الاقوامی قانون اور روایات کے اس تقاضے کو جانب داری کا مظاہرہ کرتے ہوئے نظر انداز کیا اور مسلم ریاستوں نے بھی اس بارے میں جرأت اور حق پرستی کا مظاہرہ نہیں کیا۔ دوسرا مرحلہ ۱۹۹۱ء میں روس کے زوال کے بعد کا ہے۔ روی فیدریشن کا قیام تو ۱۹۹۲ء میں ہوا ہے لیکن اکتوبر ۱۹۹۱ء میں وچنیا کے عوام نے انتخابات کے ذریعے اپنی قومی کانگریس قائم کی اور منتخب پارلیمنٹ نے آزاد مملکت کے قیام کا اعلان کیا۔ ۱۹۹۲ء میں روی افواج نے دراندازی کی کوشش کی مگر پسپا ہوئیں اور عملہ وچنیا کی آزاد ریاست قائم ہو گئی۔ جزل جو ہر دو دائف ریاست کے صدر منتخب ہوئے۔

یہ ایک تاریخی حقیقت ہے کہ تین سال کی خاموشی کے بعد جولائی ۱۹۹۳ء میں آئی ایم ایف سے ۶۲ ارب ڈالر وصول کر کے روس نے ۱۱ دسمبر ۱۹۹۳ء کو وچنیا پر حملہ کیا۔ روی فوجی کمانڈر کا دعویٰ تھا کہ چھ سخنے میں وچنیا پر قبضہ مکمل کر لیا جائے گا مگر یہ جنگ دو سال چلی اور بالآخر روی فوجوں کو پسپا ہونا پڑا۔ ۱۹۹۳-۹۶ء کی اس جنگ میں روی افواج نے ایک لاکھ سے زیادہ وچنیا عوام کو شہید کیا، ملک کے بڑے حصے کو کھنڈرات میں تبدیل کر دیا، ایک کروڑ ۷۰ لاکھ بارودی سرنگوں کا جال بچھایا اور اتنا گولہ بارود استعمال کیا جتنا دوسری عالمی جنگ کے دوران پورے یورپ کے محاذ پر استعمال ہوا تھا۔

اس جنگ کے بعد سب سے اہم وہ معاہدات ہیں جو روس اور وچنیا کی حکومتوں کے درمیان ۱۹۹۶ء اور ۱۹۹۷ء میں ہوئے۔ پہلا معاہدہ نے Khasavyurt Agreement کا جاتا ہے، ۱۳۱ اگست ۱۹۹۶ء کو ہوا جس پر وچنیا کی طرف سے جرنشل ارسلان مسخاوف اور روس کی طرف سے جزل الیکزندر لے بید (Aleksandr Lebed) نے دستخط کیے۔ اس کے مشترکہ اعلامیہ میں جنگ اور تشدد سے پچھنے اور ممتاز امور کے سیاسی حل کی تلاش کے لیے یہ اصول بھی طے کیا گیا تھا کہ باہمی تعلقات کی بنیادوں کا معاہدہ ۳۱ دسمبر ۲۰۰۰ء سے پہلے پہلے کر لیا جائے گا۔ نیز تمام ممتاز امور پر متفق ہوئے۔ مشترک کمیشن قائم ہو گا۔ اس کے بعد ۱۲ مئی ۱۹۹۷ء کو ماسکو میں روی فیدریشن کے صدر بورس پین اور صدر جمہوریہ وچنیا ارسلان مسخاوف کے درمیان باقاعدہ معاہدہ امن (peace treaty) ہوا جس میں مساویانہ تعلقات کا اصول تسلیم کیا گیا اور تمام ممتاز امور کے بارے میں عدالت کیا گیا کہ طاقت کے استعمال یا طاقت کے استعمال کی دھمکی سے احتراز کیا جائے گا۔ یمن الاقوامی قانون کے چوتھی کے ماہرین نے اسے وچنیا کی آزاد حیثیت کے بالفعل تسلیم (de facto recognition) کیے جانے کے مترادف قرار دیا۔ امریکہ کی الی نوائے یونیورسٹی کے

پروفیسر ڈاکٹر فرانس اے بویل (Francis A. Boyle) نے معلمہ کی ایک ایک شق کا تجزیہ کر کے ثابت کیا ہے کہ یہ آزادی کو تسلیم کرنے کا معلمہ ہے۔ اس کے بعد جوچنیا کے مسئلے کو روس کا اندر وی مسئلہ قرار دنا حقائق کا مذاق اڑانے اور محض روس کی جارحیت کے آگے گھٹنے نہیں ہے۔ صدر کلنش سے لے کر ایران کے وزیر خارجہ تک، سب ہی نے روس کی ہاں میں ہاں ملا کر بین الاقوامی بداخلائقی کی بدترین مثال قائم کی ہے۔

بین الاقوامی برادری (World Community) اور امت مسلمہ کی سیاسی قیادتوں نے خصوصیت سے او آئی ہی، اس کی انتظامیہ اور موجودہ سربراہ (ایران) نے جس کمزوری اور مغلاد پرستی کا مظاہرہ کیا ہے، وہ ایک ایسا جرم ہے جسے تاریخ کبھی معاف نہیں کرے گی۔ اسی طرح اقوام متحدہ، اس کی سلامتی کو نسل اور تیسری دنیا سے تعلق رکھنے والے سیکریٹری جنرل کی خاموشی نے بین الاقوامی اداروں پر سے دنیا کے مظلوم انسانوں کے اعتقاد کو بالکل پارہ پارہ کر دیا ہے۔ ایک مارکولس نے یعنی کہا ہے کہ:

جو لوگ ایک ہولناک جرم کو دیکھتے ہیں اور کچھ نہیں کرتے، وہ اس جرم میں شریک ہوتے ہیں۔ ہم ۲۱ویں صدی کے آغاز پر خاموشی سے وحشی روس کو دیکھ رہے ہیں جو کسی قسم کی شرم یا رحم کے احساس سے عاری ہے اور ان بہت کم تعداد لیکن سرفروش لوگوں کو ختم کرنے پر تلا ہوا ہے جو روس کے ظلم و استبداد کے سامنے گھٹنے نہیں کو تیار نہیں (ماہنامہ ایپیکٹ انترنیشنل، فروری

(۶۳۰۰۰)-

روسی قیادت جوچنیا میں کم از کم پانچ بڑے بڑے جرائم کی مرکب ہوئی ہے اور ان میں سے ہر ایک کے بارے میں اس کا کھلا احتساب ہونا چاہیے۔ حقیقت تو یہ ہے کہ یہ قیادت بھی جنکی جرائم (war crimes) کی سزا کی اسی طرح مستحق ہے جس طرح نازی جرمنی اور یوگو سلاویہ کی موجودہ قیادت!

پہلا جرم ایک بالفعل آزاد ملکت پر بلا جواز فوج کشی ہے۔ روس نے دو عذر تراشے ہیں اور دونوں بے اصل اور عذر گناہ بدتر از گناہ کے مترادف ہیں۔ ایک عذر یہ ہے کہ داغستان کے دو قبیبات میں جوچنیا کے اشارے پر "اسلامی ریاست" قائم کی گئی، لیکن نہ داغستان کے لوگوں کا اپنی مرضی سے اپنے کسی علاقے میں اسلامی احکامات کے نفاذ کا اعلان کوئی جرم ہے اور نہ اس پر کسی کو انگشت نمائی کا حق۔ پھر اس میں بھی کوئی صداقت نہیں کہ داغستان کے دیہات کی اس تحریک کا کوئی تعلق جوچنیا سے تھا۔ جوچنیا کی قیادت نے تو صاف اعلان کیا کہ یہ مقافی لوگوں کا اپنا فعل ہے، ان کا اس سے کوئی تعلق نہیں۔ دو سرا عذر یہ تراشائی کہ جوچنیا کے لوگوں نے ماں کو کے ایک علاقے میں بم رکھ کر تباہی مچائی جس میں دو سو افراد ہلاک

ہوئے۔ لیکن نہ صرف یہ کہ اس واقعے کا بھی کوئی تعلق جچنیا کی حکومت یا جچنیا کے لوگوں سے نہیں بلکہ بعد کے حقائق نے تو یہ ثابت کر دیا ہے کہ بم رکھنے جانے کے دونوں واقعات خودروس کی سیکرٹ سروس کی کارروائی تھی تاکہ اسے جچنیا پر فوج کشی کے لیے جواز کے طور پر استعمال کیا جائے۔ عالی میڈیا نے شروع ہی سے اس دعوے کو شیئے کی نگاہ سے دیکھا تھا اور لندن کے اخبار انڈی ہندٹ اور اکانومسٹ نے نہایت معتبر ذراائع سے اس کی تردید کی تھی، لیکن اب تو خودروس کی خفیہ ایجنسی (فیڈرل سیکورٹی کونسل) کے کارکن ایک تیرے بم کو رکھتے ہوئے رنگے ہاتھوں پکڑے گئے ہیں اور پورے ڈرامے کا ڈر آپ میں ہو گیا ہے۔

یہ دونوں عذر خانہ ساز اور جھوٹ اور دھوکے پر مبنی ہیں، لیکن اگر بر سبیل ولیل مان بھی لیا جائے کہ ان میں کوئی صداقت تھی، تب بھی ان کی بغاوت پر ایک آزاد ملک پر ان تمام معلمہوں کی موجودگی میں جو ۱۹۵۸ء اور ۱۹۹۳ء میں کیے گئے تھے، فوج کشی کا کیا جواز ہو سکتا ہے۔ یہ صریح جارحیت تھی اور اس کا مقصد جچن قوم کو صفحہ ہستی مٹانا تھا۔ یہ انسانیت کے خلاف ایک ستمیں جرم ہے جس کے لیے کم سے کم لفظ نسل کشی (genocide) ہے۔

دوسرा جرم اس مجرمانہ سلسلے کی ایک کڑی ہے جس کا ارتکاب روسی قیادت سولھویں صدی سے بار بار کر رہی ہے۔ امثال نے ۱۹۳۳ء میں چین اور تاتار اقوام کو وطن بدر کر کے پوری نسل کو تباہ و برباد کرنے کی کوشش کی جس میں پندرہ لاکھ افراد لقہ اجل بنے۔ ۱۹۹۳ء کی جنگ میں ایک لاکھ افراد کو شہید کیا گیا اور پھر بھی انتقام کی پیاس نہ بھی۔ ستمبر ۱۹۹۹ء میں روس نے جچنیا پر جدید ترین جنگی ہتھیاروں سے حملہ کیا اور اس بار کم و بیش وہی حکمت عملی اختیار کی جو امریکہ نے عراق میں (۱۹۹۱ء) اور نیپو نے یوگوسلاویہ (۱۹۹۹ء) میں اختیار کی تھی۔ روزانہ ۲۵ سے ۲۰۰ فضائی حملے ہوئے اور ہر حملے میں ۱۵ سے ۳۵ جہاز استعمال ہوئے۔ اس طرح ہر روز ہزاروں شن آگ شری علاقوں پر بر سائی گئی۔ ان حملوں میں جدید ترین ایم-۷۴ سیرز کے جہاز اور ایم-۱۶ سیرز کے گن شپ ہیلی کاپڑا استعمال کیے گئے۔ دور مار کی آرٹلری دن رات استعمال کی گئی۔ کل شر بم، نیپام بم، کمپیکل بم حتیٰ کہ معصوم بچوں کو دھاکے سے ازانے کے لیے کھلونا بم استعمال کیے گئے۔ جچنیا کے تمام بڑے شر بشمول گروزنی (۳ لاکھ آبادی کا شہر) اور گودس میر اور شالی (ایک لاکھ آبادی والے قصبے) بالکل بباہ کر دیے گئے۔ ۱۲ لاکھ کی آبادی اور ۱۳ ہزار مریع کلومیٹر کا یہ ملک بالکل کھنڈر بنا دیا گیا۔ تین لاکھ سے زیادہ افراد بڑی کمپرسی کے عالم میں مهاجرت کی زندگی گزار رہے ہیں اور ہلتی اپنے ہی گھر میں بے گھر ہیں۔ جچنیا کے اندر زندگی کی رمق دور دور تک نظر نہیں آ رہی۔ شہدا اور زخمیوں کی تعداد کا اندازہ مشکل ہے مگر ان کی تعداد ۳۰ سے ۵۰ ہزار تک جارہی ہے۔

وقت کے اس بے محلا استعمال اور طاقت کے عظیم عدم توازن کے باوجود جو فوج دو ہفتے میں تھپنیا پر قبضے کا دعویٰ کر کے حملہ آور ہوئی تھی، آج ۱۶ ماہ کے بعد ملک کو تباہ کر کے اور آبادی کو تاراج کرنے کے باوجود کہہ رہی ہے کہ ابھی لڑائی کئی برس چلے گی۔ روی ڈوما کے اسپیکر Gennady Selegnev نے ۵ مارچ ۲۰۰۰ کو اعلان کیا ہے کہ تھجین ان لوگوں میں سے نہیں ہیں جو نکست قبول کر لیں۔ تھپنیا میں روی فوجیں کئی عشروں تک رہیں گی (روزنامہ دی فیشن، ۶ مارچ ۲۰۰۰)۔

روی افواج اپنے جنگی جرائم کی وجہ سے پوری انسانیت کی مجرم ہیں۔ روی سائنس و ان اندرے سخاروف (Andre Sakharov) کی بیوہ الینا بونر (Elena Bonner) نے امریکی ارکان سینیٹ سے گفتگو کرتے ہوئے بڑے صاف الفاظ میں کہا ہے:

تھپنیا کے خلاف روس کی جنگ انسانیت کے خلاف ایک بہت بڑا مجرمانہ اقدام ہے۔ پوشن نے سیاسی فائدے کی خاطریہ غیر منصفانہ جنگ سلطان کی ہے۔ مغرب کی جانب سے کسی موثر اقدام کا نہ ہوتا روس کی حوصلہ افزائی ہے کہ وہ تھپنیا میں اپنی خونی جنگ کو جاری رکھے (Commentary)، منصفانہ دنیا کے لیے بین الاقوای تحریک کا بلیشن، "کوالاپور" (فوری ۲۰۰۰)۔

ترک اور جرمن جنگی اخباری نمایندوں کی تیار کردہ ویڈیو فلموں اور امریکہ کے ہیومن رائٹس گروپ اور اینٹر نیٹ گل کے نمایندوں کی شلوتوں کی روشنی میں اس میں کوئی شبہ نہیں رہتا کہ روس اور اس کی افواج نے صرف یک طرفہ جنگ ہی کے جرم کا ارتکاب نہیں کیا بلکہ تھپنیا کے لوگوں کی نسل کشی، اجتماعی تعذیب، انسانوں کی باڑہ بندی (concentration camps) اور بے گناہ انسانوں اور جنگ زدہ علاقوں کو چھوڑ کر جانے والے بے سارا مردوں، عورتوں اور بچوں پر مظالم اور ان کے قتل اور اجتماعی تدفین کا ارتکاب بھی کیا ہے اور وہ نسل کشی اور جنگی جرائم کے مجرم ہیں۔

روس کا تیرا جرم محض ذاتی سیاسی مفادات کے لیے جنگ اور نسل کشی جیسے میہب جرائم کا ارتکاب ہے۔ اس میں کوئی شبہ نہیں کہ روس میں یعنی کی حکومت ہر اعتبار سے ناکام رہی۔ ۳ سال میں ۵ وزراء اعظم تبدیل کیے گئے۔ جرائم میں اضافہ ہو رہا تھا اور یہ سے جسوری تجربہ کہا جا رہا تھا وہ محض ایک جسوری نہاشابن کر رہا گیا تھا۔ نیوز ویک کے صحافی لیوک دلہے (Luke Delahaye) نے دس سالہ تجربے کا خلاصہ اس طرح پیش کیا ہے:

اصلاحات شروع ہونے کے دس سال بعد نا انسانی ایک نظام کی طرح قائم ہو گئی ہے اور پورا ملک افراتفری نا شکار ہے۔ یہ کہنا کہ بگوں کو سرف معاشری تھوڑا دریش ہے بہت سادہ بات ہو جائے گی۔ دس کو شندو، لاوارث، شپیچ، مدق، نئے گی لت، تقبہ گری، دودھری لور بیویت، بت زیادہ

شراب نوشی سے سبقت ہے۔ میں نے جو تصویریں لی ہیں گھرے سماجی، اخلاقی اور تنزہی بحراں کی نقشہ کشی کرتی ہیں۔

ان حالات میں صاف نظر آ رہا تھا کہ میں اور اس کا طائفہ ناکام ہو گیا ہے اور اس کے لیے مارچ ۲۰۰۰ء کا صدارتی انتخاب جیتنا آسان نہیں ہے۔ میں، اس کا پورا خاندان اور ساتھی بدترین مالی بد عنوانیوں میں بھی ملوث تھے اور اس کا چرچا روز افروں تھا۔ خالص بازنطینی ذہن کے ساتھ ان حالات کا مقابلہ کرنے کے لیے ایک خوبی سازش تیار ہوئی۔ جیچنیا پر الزامات لگا کر فوج کشی کا منسوبہ بنایا گیا۔ میں کے ایک معتمد خاص ولاؤی میر پوتین (Vladimir Putin) کو جو روس کی خفیہ ایجنسی کے میں بی کا سربراہ رہا ہے گوشہ گمانی سے نکال کر وزیر اعظم بنایا گیا اور ڈرامائی انداز میں صدارتی نمائندہ اور قائم مقام صدر بنایا گیا۔ پوتین نے ایک تازہ ترین انتریو میں اپنے کردار کو خود اس طرح بیان کیا ہے:

I was a hooligan, not a pioneer. Seriously, I was a real ruffian.

(دی تائمس ۷ اکتوبر ۲۰۰۰ء)

اس کے بارے میں شواہد موجود ہیں کہ وہ میں کے ساتھ مالی بد عنوانیوں میں شریک تھا اور میں کے بعد اس کے مفادات کے تحفظ کے بارے میں اس پر اعتماد کیا جا سکتا ہے۔ پوتین نے قومی تفاخر کے جذبے کو ابھارا اور اس جنگ کو میں تجربہ کی ناکامی پر پردہ ڈالنے کے لیے استعمال کیا اور عوام کو جذبات کے سیلاپ میں بنا کر، جتنی جنون سے فائدہ اٹھاتے ہوئے سیاسی کامیابی حاصل کرنے کا جواہر کھیلا ہے۔ یہ سارا کھیل بڑی ہوشیاری، چاکر دستی اور میڈیا کے سارے کھیلا جا رہا ہے اور جیچن عوام کو اس سیاسی کھیل میں توپوں کے اینڈھن (cannon fodder) کے طور پر استعمال کیا گیا ہے۔

جس سازش کا ہم نے اوپر ذکر کیا وہ کوئی ڈھکی چھپی چیز نہیں۔ سب اسے جسم سردیکھ رہے ہیں اور ہیں لاقوای مہر اس کا اعتراف کر رہے ہیں لیکن اقوام متحدہ، امریکہ، یورپی اقوام حتیٰ کہ سلم حکمرانوں میں کوئی نہیں جو بڑھ کر کہہ دے کہ ”باو شاہ نہ گاہے“۔ مسلمانوں کا خون محض ایک سیاسی کھیل کے لیے بنا یا جا رہا ہے۔

نیوز ویک کا نامہ نگار جیچنیا کی جنگ کے تین ماہ بعد لکھتا ہے:

تین ماہ پہلے یہ محسوس ہوتا تھا کہ میں کے مخالفین اگلا صدارتی انتخاب جیت رہے ہیں۔ یہ بات کہ آنے والی حکومت میں اور اس کے قریبی حلقوں کو کرپشن کا ذمہ دار قرار دے گی، اگر میں کے لیے بڑی پریشانی کا باعث تھی۔ صرف تین سال قبل جیچنیا میں جو جنگ روس کی نکست پر فتح ہوئی تھی، آج ماسکو میں اسے ایک ایسے آخری اقدام کے طور پر لیا جا رہا ہے جس پر میں کے حاوی اسیدواران سواری کر کے فتح حاصل کر سکیں (۲۰ دسمبر ۱۹۹۹ء)۔

اس سازش کا آخری ایکٹ ۳۱ دسمبر ۱۹۹۹ء کو اسچی ہوا جب میں نے پونٹن کو قائم مقام صدر مقرر کر دیا اور قائم مقام صدر نے تحریری طور پر میں اور ان کے خاندان کو خلافت دے دی کہ ان کا کوئی احتمال نہیں ہو گا۔ یہ سب کام کھلے بندوں ہو رہے ہیں اور جسے ”ورلاڈ کیونٹی“ کہا جاتا ہے اس کے کان پر کوئی جوں نہیں رینگی بلکہ صحیح بات تو یہ ہے کہ وہ بھی اس میں شریک ہے۔

روس کا چوتھا جرم یہ ہے کہ یہ جنگ بھی دراصل اسی طرح سامراجی زرگری اور لوث کھوٹ کی جنگ ہے جس طرح کی جنگیں یورپ کی مختلف اقوام نے گذشتہ پانچ سو سال میں انسانیت پر مسلط کی تھیں۔ چچنیا کا علاقہ جن وہو سے اہم ہے، ان میں خود اس کے اپنے زرعی، معدنی اور توانائی کے وسائل اور اس کی جغرافیائی مرکزت ہے۔ آذربایجان، داغستان، قازقستان، دسطی ایشیا اور بخیرہ کیپیں تک رسائی کے لئے اسے کلیدی حیثیت حاصل ہے۔ آذربایجان سے حال ہی میں مغربی ممالک کا جو معاہدہ وہاں تک کے لئے پائپ لائن کا طے ہوا ہے، وہ چچنیا سے ہو کر جائے گی۔ اس طرح قازقستان کی پائپ لائن بھی چچنیا سے گزر کر روس کے علاقے میں جاتی ہے۔ روس ان تمام وسائل اور علاقوں پر اپنا اثر درست رکھنے کے لئے چچنیا کو اپنے قبضے میں رکھنا ضروری سمجھتا ہے۔ یہی وجہ ہے کہ روس بار بار شکست اور ہزیمت کے باوجود اس علاقے کو قابو میں کرنے کے لیے سرگرم ہے خواہ اس کے تمام پاشندوں کو نیست و نابود کرنے کی نوبت کیوں نہ آئے۔ یہ خالص استعماری جنگ ہے اور دوسروں کی دولت کو اپنی گرفت میں کرنے کی شرمناک کوشش ہے جو خود انسانیت کے خلاف ایک جرم ہے۔

روس کے جرائم کی اس فہرست میں آخری چیز اس کی اسلام دشمنی اور اس علاقے میں اسلام کی بغایاد پر کسی تحریک، حکومت یا احیائی روکی کامیابی کا راستہ روکنا ہے۔ روسی پروپیگنڈے کا ایک اہم ہدف اسلام کی احیائی تحریکات ہیں۔ ان کو ”وہبیت“ کا نام دے کر مطعون کیا جا رہا ہے۔ افغانستان کے جماد کو سب و شم کا نشانہ بنایا جا رہا ہے۔ اسامہ بن لادن کے خیالی دیوبھلی دی جا رہی ہے۔ صوفی اسلام کی باقی ہو رہی ہیں، حالانکہ نقشبندی اور مریدی سلطے جو ایں علاقے میں غالب ہیں جماد کے علم بردار اور روس کے خلاف جنگوں میں پیش رہے ہیں۔ لیکن سوال یہ ہے کہ روس یا کسی اور ملک کو کیا حق ہے کہ ایک علاقے کے لوگوں کو مجبور کریں کہ وہ اپنی آزاد مرضی سے اپنے تصورات کے مطابق زندگی نہ گزاریں اور روس کی یا کسی اور قوم کی حاشیہ برداری کریں۔ یہ بھی خالص استعماری رویہ ہے جسے تسلیم کرنا نظریاتی خود کشی پر بُنچ ہو سکتا ہے۔

---

ان جرائم کے ارتکاب کی اولین ذمہ داری روس اور اس کی قیادت پر ہے لیکن اس خونی کھیل کو ممکن ہنانے اور جاری رکھنے میں امریکہ اور مغربی اقوام تے روس کی پوری پوری مدد کی ہے اور یہ سب ان جرائم میں

شریک و معلوم ہیں۔ امریکہ اور یورپی برادری کے تمام ممالک نے جیپنیا کے مسئلے کو ”روس کا اندر وطنی مسئلہ“ قرار دیا، کلشن اور آل برائٹ نے صاف الفاظ میں کہا کہ ہم تشدد کے خلاف روس کی مساعی کے موید ہیں۔ ”انسانی حقوق“ یا ”قوت کے غیر متناسب استعمال“ کی بات اگر کی بھی گئی تو ایسی نرمی سے کہ اس سے مزید مظالم کو شہ طی۔ پھر اس پورے عرصے میں امریکہ اور جرمنی نے روس کی مالی مدد اور فنی معاملات میں بھرپور معاونت کی۔ آئی ایم ایف اور مغربی ممالک سے اربوں ڈالر روس کو فراہم کیے گئے جن کی وجہ سے بقول روس کے وزیر خزانہ (Mikhail Kasyanov) ”ان کے لیے اپنے دفاعی بجٹ کی جمع و تفریق ممکن ہوئی۔ اس نے صاف کہا تھا کہ روس کی افواج کو اسلحہ، خوارک اور روپے کی ضرورت ہے۔ جیپنیا کی جنگ کی وجہ سے بجٹ پر نظر ہاتھی ناگزیر ہو گئی ہے اور یہ وسائل صرف آئی ایم ایف اور مغربی اقوام اور بنکوں کی امداد سے میر آئے۔ جولائی ۱۹۹۹ء میں آئی ایم ایف نے ۲۵ ارب ڈالر دیے اور چھ میсяنے بعد ہی جیپنیا پر فوج کشی شروع ہو گئی۔ حال ہی میں آئی ایم ایف نے مزید ۳ ارب ڈالر کی فراہمی کا وعدہ کیا ہے۔ جرمنی نے ایک موقع پر مالی امداد میں کمی کی بات کی تو امریکہ نے اسے روک دیا اور صدر کلشن نے جمورویت کی دہائی دینا شروع کر دی۔ صدر کلشن نے پوئین کے سارے جرائم سے صرف نظر کیا اور اسے خرچ تحسین پیش کیا اور امریکہ کے قوی سلامتی کے مشیر میں ذی برگر (S.Burger) نے پوری بے شری اور ڈھنائی سے کہا کہ:

امریکہ روس کی محاذی امداد جیپنیا میں اس کی پالیسی پر احتجاج کرتے ہوئے ختم کرنے پر غور نہیں کر رہا ہے۔۔۔ اسے ختم کرنا ہمارے مفاہوات کے خلاف ہو گا (۲۰ دسمبر ۱۹۹۹ء)۔

اس کی اصل وجہ یہ ہے کہ اپنے مفاہوات کے اعتبار سے روس اور امریکہ ”اصل میں دونوں ایک ہیں۔“ اینٹھی اسٹرنسیل کے نمائندہ لیان لیون (Lian Levin) نے تو صاف الفاظ میں کہہ دیا ہے کہ: ”ہمارکنی سلامتی کو نسل جیپنیا پر کوئی اقدام نہیں کرے گی کیونکہ پانچ بڑوں میں سے دو۔۔۔ امریکہ اور روس دو۔۔۔ معاہدہ طے کیے ہوئے ہیں۔“

روس کے لیے جیپنیا میں مظالم ممکن ہی امریکہ اور مغربی اقوام کی خاموش تائید اور مکمل امداد سے ہوئے۔ ایک مارکو لس نے یہ لکھ کر دھمکتی رگ پر ہاتھ رکھا ہے:

کلشن انتقامیہ نے، جو جیپنیا میں روس کو نسل کشی کے لیے ملیات فراہم کر رہی ہے، روس کے ہیلی کاپڑوں کو رات کو دیکھنے والے جدید آلات فراہم کیے ہیں۔ وائٹ ہاؤس کا کہنا ہے کہ دہشت گردی کا مقابلہ کرنے کے لیے یہ فراہم کیے گئے ہیں۔ حال ہی میں بل کلشن نے یہ کہا ہے کہ روس نے گروزنی کو ”آزادی“ دلانی ہے۔ پھر بھی اس کی سبھی میں یہ نہیں آتا کہ اتنے بہت سے مسلمان امریکہ کو اپنادشمن کیوں سمجھتے ہیں؟

روس کی نمائت کے ساتھ امریکہ اور مغربی اقوام کی نمائت نہ کرنا صرف حق و انصاف کے خلاف ہی نہیں ہو گا بلکہ دشمن کی قوت کے اصل سرچشمے کو نظر انداز کرنے کے مترادف ہو گا۔

روس، امریکہ اور مغربی اقوام کے کروار کا جتنا بھی احتساب کیا جائے کم ہے لیکن کیا مسلمان ممالک کی قیادتوں کا جرم کچھ کم ہے؟ او آئی سی نہ صرف یہ کہ خاموش ہے بلکہ اس کے وفد کے لیڈر اور ایران کے وزیر خارجہ نے چینیا کے مسئلے کو روس کا اندر وطنی مسئلہ قرار دے کر جھپٹیا ہی نہیں امت مسلمہ کے سینے میں خبر گھونپا ہے۔ کویت نے تو غصب ہی کر دیا کہ روس سے ایک معلہدہ کیا ہے تاکہ دونوں ملکوں میں "شمالي" تھماز کے علاقے میں دہشت گردی کا مقابلہ کیا جاسکے۔ نیز کویت یہ معلوم کرنے کے لیے روس کی مدد کرے گا کہ چین ری پبلک کی مالی امداد کن ذرائع سے ہو رہی ہے۔ "...اَنَّ اللَّهَ وَإِنَا إِلَيْهِ رَاجِعُونَ؛ قطر، پاکستان اور ایک حد تک سعودی عرب نے نبیطاً مخاطب رویہ اختیار کیا ہے لیکن کسی نے بھی کھل کر حق کی مدد اور باطل سے برآت کی جرأت نہیں کی۔ اگر کسی کو جرأت ہوئی اور اس نے کھل کر جھپٹیا کو تسلیم کیا تو وہ افغانستان اور ایک غیر مسلم ملک استونیا (Estonia) ہیں۔ یہ دونوں خود روس اور اس کے استعمار کے ستم زدہ ہیں!

امت مسلمہ کی ان قیادتوں نے امت سے اپنی دوری اور اس کے مسائل سے بے وقاری کی جو تصویر پیش کی ہے، اس سے وہ مرض کھل کر سامنے آگیا ہے جس کی وجہ سے امت مسلمہ اپنے اصل کروار کی ادائیگی سے محروم ہے۔ ایک طرف قیادتوں کا یہ حال ہے تو دوسری طرف مسلمان عوام کے دل اپنے چینیوں کے ساتھ دھڑک رہے ہیں اور وہ "دہشت گرد" قرار دیے جانے اور مغرب کے مطعون ہونے کے خطرات سے بے نہاز ہو کر اپنے مجاہد بھائیوں کی مدد کے لیے بے چین اور دن رات ان کے لیے دعا میں کرنے میں معروف ہیں۔ مسلم عوام کا دل، ان کی تمام کمزوریوں کے باوجود صحیح مقام پر ہے جب کہ قیادت کا حال یہ ہے کہ فِيْ قَلُوبِهِمْ مَوْضُعٌ فَرَأَدُهُمُ اللَّهُ مَرْضًا۔ ان کے دل مريض ہیں اور اللہ نے ان کے اعمال کے باعث ان کے دلوں کے اس مرض کو اور بڑھا دیا ہے۔

چینیا کے نتے، کمزور اور تھی دامن مجاہدین نے جس عزم و ہمت، جس بہادری اور شجاعت اور جس پا مردی اور استقامت کا مظاہرہ کیا ہے وہ تاریکیوں کے درمیان روشنی کا ایک مینار ہے۔ ہماری معلومات کی حد تک قوت کے عظیم قادتوں کے باوجود معرکہ جھپٹیا میں گذشتہ ۶ ماہ میں ساڑھے آنھے ہزار روی فوجی مارے گئے ہیں جن میں ایک جریل اور ۳۸ دوسرے اعلیٰ فوجی افسرشاہی ہیں۔ زخمی رویوں کی تعداد ۳ ہزار سے زیادہ ہے جن میں ایک جریل بھی شامل ہے۔ روس کے ۲۳ سروس طیارے اور ہیلی کاپڑ مار

گرائے گئے، ۳۳۳ مینک تباہ کیے گئے اور ۲۸ بکترینڈ گازیوں کے پر نچے اڑا دیے گئے۔ ایک تعداد میں روی فوجی جنگی قیدی ہنانے گئے۔ نیز ۱۹۹۶ء اور حالیہ دونوں جنگوں کے نتیجے میں روی فوجیوں کی ایک تعداد وہ بھی ہے جس نے اسلام قبول کر لیا ہے اور مجاہدین سے مل گئے ہیں۔

گوچھنیا کے عام مسلمانوں کا جانی اور مالی نقصان بے اندازہ ہوا ہے لیکن مجاہدین کا عزم اور مورال نہایت بلند ہے اور وہ گوریلا جنگ کے معروف طریقے پر لاٹی لا رہے ہیں۔ ان سطور کے لکھے جانے تک مجاہدین کی فورس کا بڑا حصہ محفوظ تھا۔ مجاہدین کی مرکزی فورس میں سے شدما اور زخمیوں کی تعداد ہزاروں کے لگ بھگ ہے اور بالقی مجاہدین نے دفاع کے تین خطوط (defence lines) پر اپنی قوت کو تقسیم کر لیا ہے اور لمبی لاٹی کے لیے کمرستہ ہیں۔ پورے شمالی تھغاز کے مسلمانوں میں اتحاد اور جہاد کی تحریک روز افزوں ہے۔ جوچنیا اور داغستان کے مسلمانوں کی کامگیریں کے نام سے ایک نئی تنظیم قائم ہو گئی ہے جو جہاد کی پشت پناہی کر رہی ہے۔ اور عوام کو بیدار اور منظم کرنے پر لگ گئی ہے۔ اب اس جنگ کے دائرے کے وسیع ہونے کا امکان بھی ہے۔ اس وقت بھی عالم یہ ہے کہ جوچنیا کے مقبوضہ علاقے میں بھی روی فوجی رات کے وقت قیام نہیں کرتے اور مسلسل خوف کی فضائی صرف فوجی چھاؤنیوں میں اپنے کو محفوظ پاتے ہیں۔ جوچنیا کے مسلمانوں نے مکملت کا لفظ اپنی لغت سے نکال دیا ہے اور صرف جہاد میں زندگی کا امکان دیکھتے ہیں۔ جو قوم اپنے ایمان اور اپنی آزادی کے لیے جان کی قربانی دینے کو تیار ہوا سے کبھی بھی محکوم نہیں ہٹایا جاسکتا۔ غلامی تو ذہن اور دماغ میں جنم لیتی ہے۔ جو قلب و نظر، غلامی اور مکھوی قبول کرنے کو تیار نہ ہوں، ان کو کبھی غلام نہیں ہٹایا جاسکتا۔ یہ تاریخ کا انسٹ سبق ہے اور جوچنیا کے مسلمانوں نے ماضی میں بھی اس کی شہادت دی ہے اور آج بھی اس عزم کا اظہار کر رہے ہیں کہ شیر کی زندگی کا ایک دن گیدڑ کی زندگی کے ہزار سال سے بہتر ہے۔

جوچنیا کا مسکرہ ایک آئینہ ہے جس میں امت مسلمہ اپنی زیوں حالی کی تصویر بھی دیکھ سکتی ہے، اپنے مرض کے خدو خال کو بھی پڑھ سکتی ہے، اور اپنے مستقبل کے نقش و نہار بھی تلاش کر سکتی ہے۔ اس میں دوست اور دشمن سب کے چڑے نظر آ رہے ہیں۔ اس میں عالمی سازشوں اور حکمرانی کے خواب دیکھنے والے کے منصوبے بھی دیکھے جاسکتے ہیں اور اس میں اپنی کھوئی ہوئی میراث کو واپس لینے کے راستے کو بھی پہ آسانی پایا جاسکتا ہے۔ اس میں ہمارا ماضی، ہمارا حال اور ہمارا مستقبل سب منعکس ہے، ضرورت صرف دیدہ پینا کی ہے۔ بہ ادنیٰ تصرف:

اگر "شیشانیوں" پر کوہ غم نوٹا تو کیا غم ہے  
کہ خون صد ہزار اجمیں سے ہوتی ہے سحر پیدا!